



نابغہ روزگار

اک ہمہ جہتہ شخصیت

۲۳ مارچ کو قلعہ چکھن سنگھ فارہ چوک لاہور میں جو سانحہ رونما ہوا اور قیامت صغریٰ بپا ہوئی اس سے پورا عالم اسلام رنجیدہ ہے۔ اور پوری ملت اس بات سے بخوبی آگاہ ہے کہ اس حادثہ میں علم و خطابت، صحافت، ذہانت، فراست، شرافت، دیانت اور لیاقت کا آفتاب غروب ہو گیا۔ یہ بات بھی روزِ روشن کی طرح عیاں ہے کہ اسی حادثہ میں مسلک اہل حدیث کے شیعائی اور قرآن و سنت کے فدائی مولانا حبیب الرحمن زیدانیؒ بھی جامِ شہادت نوش کر گئے اور یوتھ فورس پاکستان کے بے باک اور نڈر لیڈر جناب محمد خاں نجیبؒ بھی ہمیشہ کی نیند سو گئے اور محقق عالم دین مولانا عبدالحق قادریؒ اور ان کے دیگر رفقاء ہم سے جدا ہو گئے یہ قیامت خیز بم کا دھماکا انگریزوں اور سکھوں کے دور میں نہیں بلکہ یہ اسلام کی دعویدار حکومت کے دورِ اقتدار میں رونما ہوا۔ یہ ایک المناک اور شرمناک عمل ہے جو موجودہ حکومت کے دامن پر بدنما داغ ہے۔

موت ہر ذی روح کا مقدر ہے۔ بعض موتیں ایسی ہوتی ہیں جو اپنے دامن میں ایک دل نشین داستانِ غم لیکر آتی ہیں جس کے درد کی ٹھیس کسی پل آرام نہیں کرنے دیتی لیکن گونا گوں خوبیوں کی مالک جمعیت اہل حدیث پاکستان بلکہ پورے عالم اسلام کی پسندیدہ شخصیت، شہید ملت علامہ احسان الہی ظہیریؒ اور ان کے رفقاء کرام کی موتیں بھلائی نہیں جاسکیں گی۔ اور ان شہداء اسلام کی کمی ہمیشہ محسوس ہوتی رہے گی۔ علامہ صاحب کی شخصیت کسی تعارف کی محتاج نہیں وہ ایک ممتاز عالم دین، شعلہ نوا خطیب، مشہور سکالر، محقق اور بہت بڑے مصنف تھے ہر عام و خاص انجی خطابت، صحافت، اور ذہانت کا معترف ہے۔ اپنے اور بیگانے انجی تعلیمی قابلیت سے انکار نہیں کر سکتے۔ انہوں نے جمعیت اہل حدیث کو صدیوں کا سفر چند سالوں میں طے کروایا۔ انہوں نے اپنی پوری زندگی دین اسلام اور اپنی عقائد و نظریات کی خدمت اور تبلیغ و اشاعت کیلئے وقف کر رکھی تھی۔ وہ ایک نابغہ عمر شخصیت تھے۔ وہ حالات کی نامساعدگی کے باوجود کلمہ حق کو بیابانگ دہل کہتے رہے اور آمریت کا جوازہ ملک سے نکالتے رہے اور ہر آمر کاوٹ کر مقابلہ کرتے رہے۔

علامہ صاحب نے ملک و قوم کی خاطر بڑی سے بڑی قربانی سے دریغ نہیں کیا وہ حالیہ سالوں میں اسلام کے ساتھ جمہوریت کا پرچم بڑی جرأت و بہادری، شجاعت اور جواہر دی سے تھامے ہوئے تھے۔ علامہ صاحب کی لپکار انجی لککاری تھی کہ جس تصور اسلام میں اسلام کے عطا کردہ جمہوری و سیاسی حقوق کا احترام نہیں انہیں وہ تصور اسلام قابل قبول نہیں۔ جمہوری آزادیوں کے ساتھ انجی وابستگی بہت زیادہ بڑھ گئی تھی اور مزید بڑھتی جا رہی تھی انہوں نے اپنی تمام تقاریر اسی کے تذکرہ و مطالبہ کیلئے وقف کر رکھی تھیں وہ اپنے موقف کو برسرِ منبر بر میدان اور پاکستان کے طول و عرض میں منعقد ہونے والے سیاسی جلسوں اور جلوسوں میں علی الاعلان پیش کرتے رہے۔ اللہ تعالیٰ نے علامہ صاحب کو بہت سی خوبیوں سے نوازا تھا۔ وہ علمی اور سیاسی دونوں میدانوں کے مردِ درجی تھے۔ اسلام کی خدمت اپنے لئے فرض عین سمجھتے اور اسلام کی تبلیغ و اشاعت ان کی روح کی غذا تھی۔ اسلامی اقدار کا احیاء ان کی زندگی کا مشن تھا۔ جس کیلئے انہوں نے اپنی تمام تر کوششوں اور کادشوں کو بروئے کار لایا حق کوئی دے باکی میں ان کا کوئی شریک نہیں تھا۔ منہ پر ہمیشہ سچ بات کہنے میں ان کا کوئی ثانی نہیں تھا۔

جابر حکمرانوں کے سامنے کلمہ حق بلند کرنا ان کا وظیفہ تھا۔

اپنے بھی خفا مجھ سے اور بیگانے بھی ناخوش

میں نہ ہر لہلہاں کو کبھی کہہ نہ سکا قند

علامہ صاحب اس دور کے جابر حکمرانوں کے سامنے بھی ایک سیسہ پلائی دیوار بنے رہے اور ان کے خلاف ہر طریقے سے جہاد کرتے رہے۔ اسلام کے خلاف مذموم ارادے رکھنے والوں کے ارادوں کو سمار کرتے رہے۔ کسی بھی مسئلہ پر بحث کرتے تو اپنے ہم مقابل کا دلائل کے ساتھ ناک میں دم کر دیتے۔

الادیان والفرق کو پوری طرح عیاں کرنے کا سہرا انہی کے سر ہے۔

حکمرانو! میں سوال کرتا ہوں کہ علامہ صاحب کا جرم کیا تھا؟ اس کا جواب دو۔ کس

جرم کی پاداش میں انہیں شہید کیا گیا کیا حق کوئی کی یہی سزا ہے؟ مگر یاد رکھو۔

خونِ دل دے کے نکھائیں گے رخِ برگِ گلاب

ہم نے گلشن کے تحفظ کی قسم کھائی ہے

نمایاں بیان کرنے کے لئے موقع کی تلاش میں رہتے تھے۔ ایسی ہی ایک مجلس میں دوسرے بہت سے سیاسی زعماء کے علاوہ مشہور سیاسی راہنما ملک معراج خالد بھی موجود تھے۔ قائد مرحوم نے سلسلہ گفتگو کو وہابی تاریخ کی طرف موڑنے ہوئے چند تاریخی واقعات کا ذکر کیا تو ملک معراج خالد صاحب متاثر ہوئے بغیر نہ سکے۔ انہوں نے کن الفاظ میں آپ کی تائید کی۔ آپ بھی بلا حلف فرمائیں۔ ملک صاحب کہنے لگے۔

”علامہ صاحب! تیس بالکل سچ کہندے او، جے برصغیر دی تاریخ چوں وہابیت نوں کڈھ دتا جائے۔ تے سولے بت پرستی دے ساہڈے کول ہو رکھ نہیں رہا جاندا۔“
آپ بالکل سچ کہتے ہیں۔ اگر برصغیر کی تاریخ میں سے وہابیت کو خارج کر دیا جائے تو سولے بت پرستی کے ہمارے پاس کچھ باقی نہیں رہتا۔

پھر تو میں بھی اہل حدیث ہوں + قائد مرحوم کا حلقہ احباب نہایت وسیع تھا یہی وجہ ہے کہ زندگی کے ہر شعبے سے تعلق رکھنے والے افراد

آپ کے معتقدین اور مداحین کی صف میں شامل ہیں۔ آپ موقع بہ موقع اپنے احباب کو مختلف نظاریہ کا اہتمام کر کے دعوت پر بلاتے رہتے تھے۔ ایسی ہی کبھی دعوت میں چوہدری اعجاز احسن صاحب نے آپ سے اہل حدیث اور ان کے عقائد و افکار کے متعلق سوال کیا اور جواب سننے کے لئے ہمتیں گوش ہو کر بیٹھ گئے۔ آپ نے تقریباً پون گھنٹہ اس موضوع پر گفتگو فرمائی گفتگو سادہ و دلنشین تھی۔ فوراً دل میں انگوٹھی چوہدری صاحب کہنے لگے۔ علامہ صاحب! اگر ملک اہل حدیث اسی کا نام ہے تو پھر میں بھی اہل حدیث ہوں۔

بعض ناواقف اندیش علمائے سوء نے اسلامی تعلیمات کو اس قدر نسخ کر دیا ہے کہ نوجوان اور دنیوی علوم یافتہ طبقے کے اذہان میں اسلام کی تصویر مجبورہ خرافات و ذرہات کی شکل بن کر ابھرتی ہے ہمارے علمائے کرام کا چونکہ اس طبقے سے رابطہ تقریباً نہ ہونے کے برابر ہے اسلئے وہ حقیقی اسلام سے نا آشنا ہی رہتے ہیں ان کے نزدیک نئی بدعات و دھول کی تھاپ پر رقص و استہزاء، ذوالی کی محفلیں، جمعرات کے روز ملاؤں کی نواضع، مرنے کے بعد چٹوں اور کھجوروں کی گٹھلیوں کی گنتی، اللہ ہو، کی صدا پر سر کے جھٹکے، پیری مریدی کے نام پر ساڈا لوح افراد کے ایمان اور عزت و آبرو پر ڈاکے، کرامات کے نام پر عقل دشمن حکایات اور الف لیلوٰی افسانے، مرنے کے بعد پیٹ پوجا کے بہانے اور غلاظت و نجاست بھرے مجذوبوں کی تقدیس

توقیر کا نام ہی معاذ اللہ اسلام ہے۔ وہ اسلام کے حقیقی تصور سے بے خبر رہتے ہیں مگر قائد مرحوم کا اسی طبقے کے افراد سے گہرا رابطہ تھا اور کبھی وہ بعض مولویوں کی طرح احساس کمتری کا شکار نہ تھے، خود اعتمادی اور احساس خودداری نے انہیں نہایت پُر اثر زبان بخش دی تھی۔ آپ جب گفتگو کا آغاز فرماتے تو بڑے بڑے سکالر متاثر ہوئے بغیر نہ رہ سکتے۔ آپ علم کا ٹھکانا تھا جس کی طوفانی لہریں تبرک و بدعت کے بھاریوں کے خس و خاشاک کو بہا لے جاتی تھیں۔

چنانچہ آپ نے اسی طبقے کے درمیان مسلک اہل حدیث کی صداقت کا علم بلند کیا اور توحیدِ رسالت کے صحیح تصور سے انہیں آشنا کرنے میں نہایت اہم کردار ادا کیا۔ رحمہ اللہ تعالیٰ

اور ہم فاتح کی حیثیت سے نکلے

ایک دفعہ مجھے اپنے استاد و مربی قائد مرحوم کے ہمراہ ریاض میں ندوۃ الشباب کی کسی میٹنگ میں جانے کا شرف حاصل ہوا۔ آپ کے برادر اصغر ڈاکٹر فضل الہی جو ریاض یونیورسٹی میں پروفیسر ہیں بھی ساتھ تھے۔ مذکورہ ادارے کے سربراہ سے پہلی دفعہ ملاقات ہوئی۔ حال احوال دریافت کرنے کے بعد سلسلہ کلام کا آغاز ہوا۔ بات سے بات نکلی۔ ادارے کے رئیس نے آپ کے اسلوب تحریر پر کوئی اعتراض کر دیا آپ جلال میں آگئے۔ تقریباً آدھ گھنٹہ فصیح عربی میں علوم و معارف کے موقیٰ بکھیرنے رہے۔ میزبان کی کیفیت تھی کہ ہاتھ کا سہارا لیکر سر کو ایک طرف جھکائے قائد کے چہرے کی طرف دیکھتا رہا اور ”نعم، طیب“ جیسے کلمات سے اپنی غلطی کا اعتراف اور آپ کے موقف کی تائید کرتا رہا میزبان نے اور کبھی کئی موافق میں آپ سے اختلاف کیا مگر گفتگو کے اختتام پر وہ قائدِ اسلام کی عظمت کا مغرور اور اپنی ”اخوانی“ سوچ سے تائب ہو چکا تھا۔ اور جب ہم اس وکتور کے کمرے سے باہر نکلے تو یوں محسوس ہو رہا تھا کہ ہم ایک عظیم فاتح کی سربراہی میں کسی دوسرے علمی و نظریاتی محاذ پر کسی اور مخالف کو فکری شکست دینے جا رہے ہیں۔

میری تمام پریشانیاں دور ہو گئیں

قائد مرحوم کے اساتذہ ”فرق“ کے موضوع پر اپنے اس ہونہار تلمیذ کو اپنا استاد مانتے تھے چنانچہ ایک دفعہ مدینہ یونیورسٹی میں آپ کی محبت میں آپ کے اساتذہ کرام سے ملاقات کا اتفاق ہوا گفتگو شروع ہوئی۔ آپ کے ایک استاد نے آپ کی آخری تصنیف کے بارہ میں دریافت کیا۔ قائد نے مجھے اشارہ کیا۔ میں نے ”التصوف“ کے چاروں نسخے جو میرے پاس تھے ان کو ایک ایک کر کے دیتے۔ ان میں سے ایک نے۔ مجھے ان کا نام یاد نہیں رہا۔ کتاب کا ٹائٹیل دیکھتے ہی اللہ اکبر کا

نعرہ لگایا۔ خوشی سے ان کا چہرہ تھما اٹھا۔ مسکراہٹ ان کے لبوں پر پھیل گئی اور کہنے لگے واللہ مجھے اس موضوع پر کسی مستند کتاب کی تلاش تھی۔ اللہ کا شکر ہے آپ کی اس تصنیف کو دیکھ کر میری تمام پریشانیاں دور ہو گئی ہیں اس کتاب کے بعد مجھے اس موضوع میں کسی دوسری کتاب کی ضرورت باقی نہیں ضرور باقی نصاب کی طرح یہ بھی ہر پہلو پر محیط ہوگی۔ اب میں کوئی تشنگی محسوس نہیں کروں گا۔ یہ کہا اور کتاب کی ورق گردانی میں مصروف ہو گئے۔

مدینہ یونیورسٹی میں جب بھی آپ تشریف لے جاتے

واللہ انک لمجاہد الاسلام

عرب وغیر عرب تمام طلبہ اپنے قائد کی زیارت اور ملاقات کو اپنی تمام مصروفیات پر ترجیح دیتے اور آپ کے گرد ہمہ وقت پوری دنیا کی نمائندگی کرنے والے مہنہار طلباء کا تانتا لگا رہتا۔ یہ منظر ہر اہل حدیث کے لئے بے حد خوشی کا باعث ہوتا۔ عرب طلبہ ایک عجمی کے سامنے بیٹھے ہوئے علمی پیاس بجھا رہے ہیں۔ کوئی شیعہ کے متعلق آپ سے سوال کر رہا ہے اور کوئی بابیت و بہائیت کے متعلق آپ سے پوچھ رہا ہے۔ کوئی نصوص کی گمراہیوں سے آگاہی حاصل کر رہا ہے اور کوئی بریلویت کی خرافات سن سن کر لا حول پڑھ رہا ہے۔ کوئی فادائیت کی سازشوں سے نقاب اٹھتے ہوئے دیکھ رہا ہے اور کوئی اسماعیلیوں کے مکروہ عزائم سے مطلع ہو رہا ہے غرضیکہ ایک شمع روشن ہے اور ہر ایک اپنی بساط و استعداد کے مطابق روشنی حاصل کئے جا رہا ہے۔ ایک دفعہ آپ کسی بازار سے گزر رہے تھے۔ ایک شخص دجنہوں نے بعد میں بتایا کہ وہ کسی یونیورسٹی میں پروفیسر ہیں) نے آپ کو روک لیا اور پوچھا: علک احسان الہی ظہیر؟ شاید آپ ہی کا نام احسان الہی ظہیر ہے؟ تصدیق ہو جانے پر بڑی عزت و احترام سے آپ کا ہاتھ دیا یا اور کہنے لگے واللہ! انک لمجاہد الاسلام تمجاہد شراً عدا اللہ فی الارض، واللہ! آپ مجاہد اسلام ہیں۔ آپ اللہ تعالیٰ کے بدترین دشمنوں سے جہاد کر رہے ہیں اور پھر ڈھیر ساری دعائیں دیں۔ اور رخصت ہو گیا۔ اس کے چہرے سے اندازہ ہو رہا تھا کہ قائد سے مل کر گویا اس کی زندگی کی بہت بڑی آرزو پوری ہو گئی ہو۔ اور اپنے آپ کو خوش نصیب محسوس کر رہا ہو۔

قائد مرحوم غیر مالک میں بڑے علمی و تحقیقی سکالر کی حیثیت

ماشاء اللہ! شاب

سے معروف تھے۔ آپ کے اسلوب تحریر کی پختگی اور کثرت

نصایف کی بنا پر اکثر معتقدین یہ تصور کرتے تھے کہ اتنا ذہنی ظہیر کوئی عمر شخصیت ہیں۔ کسی کے تصور میں بھی نہ ہونا کہ یہ علمی و فکری درخت کسی جوان سال شخص کی محنت و کاوش کا ثمرہ ہے۔

ایک دفعہ آپ ریاض کے ایک ہوٹل فندق قصر البیاض میں ٹھہرے ہوئے تھے چند کویتی طلبہ نے آپ سے ٹیلی فون پر رابطہ کیا اور ملاقات کی خواہش کا اظہار کیا۔ قائد مرحوم نے فرمایا کہ مجھے شام ہوٹل کی لابی ۱۵B میں آجائیں۔ میں بھی وہاں ہوں گا۔ ملاقات ہو جائے گی۔ چنانچہ مقررہ وقت پر چند کویتی اور امریکی طلبہ ہوٹل پہنچ گئے۔ انہوں نے آپ کو پہلے کبھی نہیں دیکھا تھا۔ قائد مرحوم اپنے کمرے سے نیچے اترے۔ لابی میں پہنچے۔ اور ان طلبہ کے سامنے سے گزر گئے۔ قائد مرحوم کو شک گذرا کہ یہی وہ طلبہ ہیں جن سے فون پر بات ہوئی تھی۔ مگر خود انہیں مخاطب کرنا مناسب نہ سمجھا۔ ادھر کیفیت یہ تھی کہ وہ کئی سفید ریش مٹر شخصیت کا خاکہ ذہن میں تصور کئے اپنے آئینہ کی انتظار میں تھے۔ اسی تردد میں کچھ وقت گزر گیا۔ قائد مرحوم دو تین بار ان کے سامنے سے گزرے۔ بالآخر ان میں سے ایک نے ہمت کی اور آپ سے پوچھا۔ تعرف الشیخ احسان الہی ظہیر ہو! ایسا پاکستانی، مقیم فی هذا الفندق۔ کیا آپ شیخ احسان الہی ظہیر کو جانتے ہیں وہ بھی (آپ کی طرح) پاکستان سے تعلق رکھتے ہیں اور اسی ہوٹل میں ٹھہرے ہوئے ہیں۔ یہ سن کر آپ مسکرائے اور فرمانے لگے: انا ہومبر نام ہی احسان الہی ظہیر ہے۔ یہ سننا ہی تھا کہ کورس کی شکل میں فضامشا، اللہ کی آواز سے گونج اٹھی پھر عالم یہ تھا کہ وہ طلبہ آپ سے مصافحہ کرتے جاتے اور ماشاء اللہ ثناب کہہ کر حیرت و استعجاب کا اظہار کئے جاتے۔

قاہرہ میں انصار السنہ کی دعوت پر
مصر کی اہل حدیث تنظیم انصار السنہ الحمدیہ کی طرف سے
آپ کو شیعہ اور بہائیت کے خلاف بیکچر دینے کی دعو
دی گئی۔ مصر میں پہلی دفعہ آپ نے کسی عوامی اجتماع کو خطاب کرنا تھا۔ مصر کے لوگ اگرچہ آپ کی فصاحت
کے حوالے سے تو آپ کی عظمت کے معترف تھے مگر یہ نہ جانتے تھے کہ آپ بہت بے باک اور فصیح و بلیغ
خطیب بھی ہیں۔ چنانچہ حاضرین کی تعداد کم رہی۔ آپ نے خطاب کیا۔ سامعین حیرت زدہ رہ گئے۔
سوالات کا دور چلا اور دو گھنٹے بعد یہ اجتماع ختم ہو گیا۔ اگلے دن آپ کی شہرت پورے قاہرہ میں
پھیل چکی تھی۔ دو دن بعد پھر آپ کے لیکچر کا اہتمام کیا گیا۔ اور اس دن عالم یہ تھا کہ پورا ہال سامعین سے
بھرا ہوا تھا۔ بہت سے افراد کو جبکہ نزل سکی۔ فوری طور پر ہال سے باہر آواز پہنچانے کے لئے سپیکرز کا
بندوبست کیا گیا اور ایک بڑی تعداد نے آپ کا خطاب ہال سے باہر کھڑے ہو کر سنا۔ اشتیاق کی کیفیت
تھی کہ پروگرام عصر کے بعد شروع ہوا اور رات گیارہ بجے تک جاری رہا اور پھر تنگی کے عالم میں عاقرین
اپنے دلوں میں مزید سننے کی حسرت لئے واپس چلے گئے۔